

እንታይ ተባህለ እንታይ ተገብረ?

እዚ ተሸታተሊ ጽሕፋት ኢዚ ነቶም መሪሕነት ሰዲህኤ ቅዋም ሰልፊ ብምጥሓስን ንልዕና-ሕገ ብምግሃስን ዝወሰደም ሓድነት ሰልፊ ናይ ምፍራስ ወስታት እንታይ ከምዝመስሉ ህዝቢ ንድሕሪት ምልሰ ኢሉ ከምዝፈልጦም ንምግባር ዝቐርብ ዘሎ ኮይኑ፡ ብሓይ ሸንኽ “ንልዕና-ሕገ ዘይግዛእ ባህርያት ላዕላዊ መሪሕነት ሰዲህኤ”፡ በቲ ካልእ ሸንኽ ካእ “ሓደነት ሰልፊ ንምድሓን ዝተሻየዱ ጸዕርታት” እንታይ ከምዝመስሉ ንምጽብራቅ ኢዩ። ንልዕና-ሕገ ረገዱ ንሕገ መሪሕነት ዘይምእዘዝ፡ “ዲሞክራሲያዊ” ኣይኮነን ዝብሉ፡ ኣብ ዕርቃኦ ወጻኢ ቀደም ዝፈሸሰ ናይ ምብራቕ ዓለም (ናይ ስታሊንን ናይ ማኦንን) ኣተሓሳስባ ዘዓመውን ስለዘልፈ፡ ዲሞክራሲ ማለት “ድምጺ ብዝሒ” ማለት ከምዘይኮነ ገላ መባራብሪ እንተኾናም ብማለትውን ኢዩ። ብተወሳኺ፡ “ዘበንኩም ዘበኩ-ግርምቢ ጥ፡ ንባሩድ ኣሸኑቶም ንባደይባም፡ ዓቕብ ወጻኢም፡ ቐልቐል ወሪዶም፡ ኤርትራዊ መንነት ዝፈጠሩን ዘሰቑቡን ጆጋት፡ ብደረሰ ዘሸኑቱ ዝነበሩን ብካሓድትን (those who committed treason) ዘቐጥቑጥ” ዓማጽን ዘይፍትሓውን ዘበን ምዃኑ ግንዛቤ እንተረኸብኩምውን ሕማቕ ኣይኮነን። ከምቲ ኣበው ዝብልዎ፡ “ድሕሪት ዝቐድሚቲስ፡ ንቐድሚት ዝኸዱ ንዘለዉ ንድሕሪት ዝኸዱ ዘለው ይመስሉ” ስለዝኸነሰ፡ ሕጂ “ንቐርኒ ጭራ” ኢዩ ኢሉኩም ከትነግሩና ምፍታንኩምውን ብዙሕ ዘገርም ዮብሉን። እንታይዳኣም “ሞነን ድኻስ ኣብ ምርሳኑ ይቕህም” ከምዝባሃል፡ ጊዜ/ዘበን ሓዲግዎ ዝኸደ መሪሕነት፡ መሕደሪ/መቐነዩ እንተረኸበ ኣብ ምግፍጋፍ ኢዩ ዛኣቱ።

ሕጂ ካእ እቲ ንሰዲህኤ ከም ካንሰር (cancer) ውሽጢ-ውሽጢ ከበልዎን ከሳቕዮን ዝጸንሐ፡ ናይ መለኸቲ ኣሰራርሓ፡ (1) ብኸረት ነጻ ሓጋጊ ኣካል (ማእከላይ ባይቶ) - ስልጣንን ሓላፍነትን ማእከላይ ባይቶ (ማባ) ብፈጻሚት ሸማባላ (ፈሽ) ዝተመንዘዐ፤ (2) ዓማጺ፤ ኣግላልን ገባትን ባህርያት ፈሽ፤ (3) ኣገደሰቲ ሰልፋዊ ጉዳያት ውሕዳት ብምስጢር ቅድሚ ወግዓውያን ኣክባታት፡ ኣክባታት ብምክያድ (the meeting before the meeting) ዝውሰንሉ [ምስጢር-ዊት ሰልፊ (ውዳብ)] ቃልዕ ወጻኢ። እዞም ውሕዳት መሪሕነት ሰዲህኤ ዛኣተ ሒዞም ካብ ሰዲህኤ “ተጎሊሉም” ከምዝኸዱ ይነግሩና ኣለዉ። ከምቲ ኣበው ዝብልዎ “ባዓል ኣመል ኣመሉ ነይገድፍ” ኢዩ እልና ከንኣልፎ። ብቐርጺ ይኹን ብትሕዝቲ ንሰዲህኤ ዘሰቑቡን ዝለበሱን፡ “እቲ ንመሪሕነት ሰልፊ ካብ ደግሲ ምፍንጫላት” ከገላገልን፡ ካብ መለኪ ባህርያቱ ንኸእረመን ከይተሓለሉ ከጸዕት ዝጸንሓ፡ ዝሰፍሐ መሰረታት ሰልፍን ኣገሰቲ መሪሕነትን ዝጠቓለለ፡ ናይ ምእራም ሓይሊ ስለዘሉ፡ ሰዲህኤ ክቐርጺን ምስ ዝሰፍሐ ህዝቢ ኤርትራ ኮይኑ ካእ ተለኹ ክፍጽም ኢዩ። እዚ ብደግሲ ምፍንጫላት ዝሳቕዮ ዘሎ “ዝተጎለለ” ሓይሊ፡ ብቐርጺ ይኹን ብትሕዝቲ ንሰዲህኤ ዘይመስልን ንተልእኮ ሰዲህኤ ዘይውክልን ምዃኑ፡ ሰልጡ ህዝቢ ኤርትራ ከስተባህሉሉ ዘለዎ ሓቂ ኢዩ። ተልእኹ ሰዲህኤ፡ ምስፋን “ሓደነት፡ ፍትሒ፡ ሰላም፡ ፍቕሪ፡ ስኒትን ምክእኣልን” ኣብ ህዝቢ ኤርትራ ስለዝኸነ፡ ሰዲህኤ ልሳን “ብደግሲ ምፍንጫላት” ዝሳቕዮ ውሕዳት መለኸቲ ከተሳሲ ኣይትኸእልን ኢዩ ጥራሕ ዘይኮነሰ፡ ባዓቶም ከገብሩዎውን ኣይከእሉን ኢዩም።

እንታ እቲ ንዓመጽ ኣይፋል ምባል ፍትሒ ዝለዝኸነ፡ ንፍትሓዊ ቃልሲ መሰረታትና ዝግግቶ ሓይሊ ኣይከህሉን ኢዩ(ይይ ከፋል ተመልከት)።
ሓመሻይ ከፋል 06/15/2017

ዝብረ ዝብረማሪያም (ዶር.)

ካብ ማህደር ታሪኽ ምፍንጫላት እንታይ ንማሃር? ደጃ ቩ (de'ja' vu)

ሓደ ገጽታ ታሪኽ ቃልስና (ቅድመን ድሕረ-ናጽነትን)፡ ታሪኽ ምፍንጫን ምፍንጫላትን ኮይኑ ምጽንሑን ምህላውን፡ መግለጺ ናይቲ ብሰንኪ ብኸረት ብቐዕ-መሪሕነት ህዝቢ ኤርትራ ወሪድዎ ዘሎ ቀጻሊ ኣደራሶ ከምዝኸነ ኩላትና ዘይንስሕቶ ሓቂ ኢዩ። ፖሊትካዊ ቃልሲ ናይ ብሓደ ጠማሪ ሓሳብ ተጠርኒፎም ዝቃሉሉ ሰባት ጥርናፊ ስለዝሓትት፡ ከምቲ ኣበው ዝብልዎ “ኣሸንኳይዶ ሰብሲ እምነ ከማን ይጻራጮ” ስለዝኸነ፡ ዘይምርድዳእ፤ ምስሕሓብ፤ ምጥርፋጥ፤ ወ.ዘ.ተ. ንቡር ተርእዮ ሂወት ናይቲ ጥራናፊ ኢዩም። ምስጢር ዓውትን ፍሽለትን ግን፡ ኣብ ዘይምርድዳእት ምህላዎም ዘይኮነሰ፡ ኣብ ሜላ ኣታኣላልዮ ግርጫታት ኢዩ ዝምርኮሰ። ፍልልያት ብእሂን-ሚሂን፡ ብሰላማዊ ልዝብ፤ ብስጋይ ስጋኻ፤ ብእንካን-ሃባን ክፉት ኣእምሮ ወ.ዘ.ተ. ኣብ ከንዲ ምእላይ፡ ናይ “ሳባርን ተሳባርን”፡ ዝሳባረ ካእ ኩሉ ዝወስደሉ (winner takes all) መንፈስ ማእከል ዝገበረ፡ ብሓይልን ብዓመጽን ኮይኑ ጸኒሑን ኣሎን። ኣብ ነዊሕ ታሪኽና ብሓይልን ብዓመጽን ክውገኑ ዝተፈተኑ ፍልልያትን እቶም ብሰንኪ ጉጉይ ኣታኣላልዮ ግርጫታት ዝሳባቡ ምፍንጫላት ብዙሓት ኢዩም። ሓደ ብሓድ በቲንካ ክዝርዝር እኳ ይካኣል እንተኸነ፡ ንሕጂ ኣብቲ መሰረታዊ ናይ ሓባር ባህርያቶም ምትኳርን ካብኡ እንታይ ክንማሃር ከምንኸእል ምፍታሽን ጥራሕ ኣኻሊ ኢዩ እብል።

ዳርጋ ኩሎም ናብ ምፍንጫላትን ምግዝዛዕን ዘምርሑ ፍልልያት/ግርጫታት፡ መሪሕነት (ኣባላት መሪሕነት) ናይቲ ዝምልከቶ ግንባር፡ ውድብ፡ ሰልፊ፡ ምንቅስቃስ፡ ወ.ዘ.ተ. ማእከል ዝገበሩ ኢዩም። ኣብ መንጎ ኣባላት መሪሕነት ፍልልያት ኣብዝፍጠሩሉ ግዜ፡ ኣብ ከንዲ ፍልልያቶም/ግርጫታቶም ብሰላማዊ ልዝብ ኣብ ጣውላ ክፈትሕዎ ዝፍትኑ፡ ብዓመጽን ብሓይልን (ኣብ ሜዳ ብብረት፡ ድሕሪ ናጽነት ካእ ብሕድሕዳዊ ፖሊትካዊ ቅንጻላታት) ይኸውን። ዋላ ናኣሽቱ ፍልልያት ከይተረፉ ናብ ቀጻሊ ምፍንጫላትን ምጉጅጃላትን የምርሑ። መጀምሪያ እቶም ፍልልያት ኣለና ዝብሉ ኣባላት መሪሕነት ናብ ቀጻርታት ይመቐቐሉ። ውሽጢ-ውሽጢ ኣብ ርእሲ እቶም ይጸረፉና ኢዩም ዝብልዎም ኣባላት መሪሕነት ናይ ጸለመ ቀጻሊ ዘመተ ብምግባር ነቶም መሰረታቶም ካእ ይገዛዘዕዎም። ዳሓር እትን ውሽጢ-ውሽጢ ዝተፈጥራ ቀጻርታት ከኩርበኣን ብምሓዝ፡ ደንጉላ (ታህዲድ (blackmailing)፤ ጸለመ (maligning)፤ ጠቕላ (denigrating)፤ ምንጻል (marginalizing)) ክዳራብዮ ይጅምራ። እቲ ምፍንጫላት ክውን ይገብረኡ። እተን ብኸምዚ ዓይነት ኣገባብ ዝተፋናጨላ ጉጅለታት፡ ድሕሪ ቐሩብ ግዜ (ዓምታት ወይ ኣዋርሕ) ብተመሳሳሊ መስርሕ ናብ ዳግመ-ምፍንጫልን ምፍንጫላትን የምርሑ። ሓደ ጉንዲ ናይዚ ዘለናዮ

ሰልፊ (ሰዲህኤ) ከም ኣብነት እንተራኣና፡ ብኸምዚ ዓይነት ምፍንጫላት፡ ሕጂ ሻዋዓይ-ወሎዶ በጺሑ ኣሎ። ናይ ሕጂ ፍርሐይ፡ ሻሎ-ናይ ተጠኒሱ ንሕርሲ ተዳልዮ ከይህሉ ኢዩ። ስልምንታይ ይፈርሕ ከምዘለኩ እስኪ ከዕለኩም።

ሰዲህኤ ነዛ ቀጻሊት ናይ ምፍንጫል ዕንኪላሎ (splitting vicious cycle) ብምስባር ኣንጻር ምብትታን፣ ምፍንጫልን ምፍንጫላትን ንምጽዓት ጥራሕ ዘይኮነስ፡ ዝተበታተነ ንምጥርናፍ ዝተፈጥረ ሰልፊ ኢዩውን ነይሩ። ይኹንምበር፡ ከምዘፍለጥ ነቲ ዝተበታተነ ቃልስታት ምጥርናፍን ምዕጂኸን ይትረፍ፡ እታ ምብትታን/ምፍንጫል ሕጻንምውን ገና ናይ ሓድነታዊ ስልጣን-ጉባኤ ሕጽኖት ከይተወደአ ከሎ ብምጅማር ነታ ናይ ምፍንጫል ዕንኪላሎውን ሰሪሩ ከጋልባ ጸኒሑ ኣሎ። ስልምንታይ ከምኡ ኮይኑ? ካብ 2010 ብሓፈሻ፡ ካብ 2014 (ካብ ምድላውን ምኽያድን 2ይ ሰልፋዊ ጉባኤ) ካኣ ብፍላይ ንድሓር ዘሎ ግዜ ጥራሕ እኳ እንተራኣና፡ እኩል መረዳታት ከንረከብ ንክእል ኢና። እንታይ ተገብረ፣ መን እንታይ በልን ገብረን ኩላትና ብቐረባ ከንከታተሎ ስለዝጸናሕናን ኣብ ዝቐደሙ ጽሑፋተይውን ስለዝተዛረብኩሉ፡ ሕጂ ምድጋሙ ከየሰልገኸናና ሕጽር ብዝበለ መልክዑ ጥራሕ ከቐርቦ።

እቶም ናይ መፈላለዩ ምኽንያታት መሰረታውን (fundamental cause) ቅጽበታውን (immediate cause) ተብሂሎም ኣብ ክልተ ክኸፈሉ ይኸእሉ ኢዮም። ነንሕዶም ዝነጻጸሉ ዘይኮነስ ተማላላእቲ ካኣ ኢዮም። ብሓፈሻኡ ክረኣ ከሎ ግን፡ ምስ ምኽባር ልዕልና-ሕጊን ቅዋምን፡ ባህርያትን ኣካይዳ መሪሕነት ሰልፍን ዝተኣሳሰሩን ኢዮም። ንኩላህና ኣባልት ሰልፊ (መሰረታትን መሪሕነትን) ብሓባር ዝጠምረና ናይ ሓባር ገመድ (contract)፡ እቲ ኣብ ፖለቲካው ፕሮግራምና መሰረት ዝገበረ ቅዋም ሰልፍና ኢዩ። ምኽባር ልዕልና-ሕጊን ቅዋምን ንኹሉ ኣባል ሰልፊ (መሪሕነት ይኹን መሰረታት) ብማዕረ ይምልከት። ልዕልና-ሕጊ ርእሲ ኩሉ ኢዩ። ይኹንምበር መሪሕነት ሰልፊ ነዚ መሰረታዊ መትከል እዚ ከግህሶ መሪጹ። ኣብዝሓለፉ ጽሑፋተይ ከምዘስፈርክዎ፡ ሓይሎ ዓንቀጻት ቅዋም ሰልፊ ብምጥሓስ ካኣ ውሳኔታት ወሲኑን ኣተግቢሩን ። መሪሕነት ሰልፊ ልዕልና-ሕጊ ከግህሶን ቅዋም ሰልፊ ከጥሕስን ኣይግባእን ኢዩ ዝብል ተቃውሞ ካብ መሰረታት ሰልፊ ተላዒሉን ይቐጽል ኣሎን። መሪሕነት ሰልፊ ንዝገበሮም ጥሕስታት ቅዋም ክእርሞምን ነቲ ተፈጢሩ ዘሎ ፍልልያት ብብሉይ ኣገባብ ኣፈታትሖ ግርጭታት ብምእላይ ሰልፊ ናብ ህዱኣ ኩነታት ክመልሶ ንዝቐረበሉ ልቦዎታትን ምሕጽንታትን ዝሓዘ ጠለባት መሰረታት ሰልፊ ኣይተቐበሎን ጥራሕ ዘይኮነስ፡ ቅዋም ሰልፊ ዝጣሓሱ ዋሳኔታቱ ንዘይቐበሉ ኣባላት ሰልፊ ናይ ታህዲድ (blackmailing)፣ጸለመ (maligning)፣ ጠቐነን (denigrating)፣ ምንጻልን (marginalizing) ዘመተ ብሰፊሑ ተታሒዞም ይርከቡ። ስለዚ፡ እቲ ከሳዳዊ ሕቶ፡ “ልዕልና-ሕጊ ዶስ ቅዋም ሰልፊ ዝጣሓሱ ውሳኔታት መሪሕነት ይከበር?” ዝብል ኢዩ።

መሪሕነት ሰልፊ ንልዕልና-ሕጊ ተማእዛዳይ/ምበር ንባዕሉ ሕጊ ስለዘኮነ፡ ዘይሕጋዊ ውሳኔታቱ ክንጸጉ ኣለዎም ጥራሕ ዘይኮነስ፡ ኣብ ቅድሚ ሕጊ ሰልፊ ተሓታታይ ክኸውን ኣለዎ ዝብሉን፡ ኣይፋል፡ መሪሕነት ሰልፊ ዋላ ሕጊ ይጥሓስ ውሳኔታቱ ብዘይ ሕቶ ክትግባሩ ኣለዎም ዝብሉ ኣባላት ምህላዎም ጸገም ኣይንኾነን። ከም ንቡር ፍልልያት ብንቡር ኣገባብ ኣፈታትሖ ግርጭታት-ውን ክእለ ንተገባእ። እቲ ጸገምን ዘይንቡርን ግን፡ እቶም ዋላ ሕጊ ይጥሓሱ ውሳኔታት መሪሕነት ብዘይ ሕቶ ክትግባሩ ኣለዎም ዝብሉ ኣባላት፡ ነቶም “መሪሕነት ሰልፊ ልዕልና-ሕጊ ክኸብር ኣለዎ” ዝብሉ ዘለዉ ኣባላት “ትዛዝ መሪሕነት እንተዘይተቐበልኩም ኣብኣ ትደኹም” ዝዓይነቱ ወስታት ምድርባይ ጥራሕ ዘኮነስ፡ እንተላይ ቅዋም ሰልፊ ብዝጣሓሰ ኣገባብ (ዘሕጋዊ ኣኪባታት ምክያድ፣ ዘይሕጋዊ ዝርዝር ኣስማት ምድላው፣ ሕቡእ ውዳቤታት ምግባር፣ ወ.ዘ.ተ.) ንሕጋዊ መሪሕነት ዞባ ሰሜን ኣመሪካ ንምቕያር ይህቅኑ ምህላዎም ኢዩ። እቲ ብዝኸፍኡ ዘሕዝን ግን ከምዚ ዓይነት ዘይሕጋዊ ምንቕስቃስ፡ ናይቲ ንባዕሉ ሕጊ ሰልፊ ዝጣሓሰ ላዕለዎይ መሪሕነት ሰልፊ ባሩኹት ምርካቡ ኢዩ። ከምቲ “**ላዕላዩ ዘይጸረዩ፡ ታሕታዩ ነይጸሪ**” ዝባላል ቢሂል ኢዩ እቲ ነገር። ከምኡ ስለዝኾነ ኢዩ ካኣ፡ ሕጂ ኣቦ መንበር ሰልፊ፡ ስርዒት ሰልፊ ብምጥሓስን ብዘይ ናይ ዞባ መሪሕነት መደባትን ምስዘም ካብ ሕጊ ሰልፊ ወጻኢ ዝንቀሳቐሱ ዘለዉ ባእታት ብምትሕብባር ምስ ገለ ጨናፍር ሰልፊ ዝረኹብ ዘሎ። እንታይ ኮን ይኸውን እቲ ቀንዲ ዓላማ ናይዚ ብኣቦ መንበር ዝካየድ ዘይሕጋዊ መደባት? ታሪኽ ዶ ኾን መምህር ይኸውን? ንኣብነት፡ ሓደ ጉንዲ ናይ ሰዲህኤ ዝኾነ ሰውራዊ ባይቶ ኣብ 2003 ናብ ክልተ ከምዝተመቐለ ታሪኽ የመልከት። ናይ ሎሚ ኣቦ መንበር ሰዲህኤ ዝኾነ ናይ ሸው ካኣ ሓላፊ ስርዒት ዝነበረን፡ ኣብ ኣውሮጳ ብምኻድ፡ ከም ኣብነት ኣብ ጀርመን ዝተገብረ ክጥቀስ ይካኣል፡ ነቶም ነቲ ናቱ ወገን ይድግፉ እዮም ዝበሎም ኣባልት ጥራሕ ብምእካብ፡ ሓድሽ ስርርዓት ብምግባርን፡ ነቶም ዝተረፉ ብምንጻልን ነቲ ምፍንጫል ከምዘቐላጠፎን ክውን ከምዝኸውን ከምዝገበሮን ኢዩ ታሪኽ ዝገከሮ። ሕጂከ፡ ናይ ኣመሪካ ዑደቱ ንተማሳሳሊ ዓላማ ከይኮውን ከምዚ ከማይ ዶ ትፈርሑ? እንታይ ዘየፍርሕስ ኣለዎ። ደጃ ቩ (de'ja' vous) ኢዩ ዝመስል።

ስለዚ፡ ካብ ሕጊን ስርዒትን ሰልፍ ወጻኢ ዝኾኑ ዘለዉ መሪሕነት ሰልፊን ደገፍቱንምበር መሪሕነት ዞባ ሰሜን ኣመሪካን ደገፍቱን ኣይኮኑን። መሪሕነት ዞባ ሰሜን ኣመሪካን ደገፍቱን ልዕልና-ሕጊ ይከበር፣ ፍትሕ ይንገስ፣ ሓድነት ሰልፊ ይትዓቕብ፣ እምቢ ንዓመጽ፣ ኣይፋል ንምፍንጫል ኢዮም ዝብሉ ዘለዉ። ከምዚ ምባል ካኣ “መስልን ግዴታን” ነብሲ-ወከፍ ኣባል ሰዲህኤ ስለዝኾነ፡ ግብኣቶም ይገብሩን መሰላቶም የኸብሩን ኢዮም ዘለዉ (**ዓንቀጽ 4.3.5 ቅዋም ሰልፊ**)። ኣብዚ ክዝኸር ዘልዎ ሓቂ፡

ብዓንቀጽ 5.10.2 ቅዋም ሰልፊ መሰረት፡ ዘባዊ ጉባኤ ሰሜን አመሪካ እቲ ዝላዓለ ስልጣን ሰልፍ ኣብ ዘባ ሰሜን አመሪካ ኢዩ። መሪሕነት ዘባ ካኣ ብዓንቀጽ 5.9.1 ቅዋም ሰልፊ መሰረት፡ ኣብ ዘባ ሰሜን አመሪካ ኩሉ መዳያዊ ዕማማት ሰልፊ ይመርሕን፡ ዕዮታትን ንኡስ ዘባታትን የዋሃህድን የማእከልን። ስለዝኮነ ካኣ፡ ኣቦ መንበር ሰልፊ ስልጣንን ሕጋውነት ዘባዊ መሪሕነትን ብምርጋጽ ሰልፍዊ ስርዒት የፍርስ ኢዩ ዘሎ። **ዓንቀጽ 4.4.9 ቅዋም ሰልፊ** ከምዝድንግን፡ ንሰልፊ ካብ ከምዚ ዓይነት ሓደገኛ ከፋፋሊ ወስታት (እቲ ወስታት ካባይ ይበገስ ብዘየገድስ) ምኽልኻል ናይ ኑብሲ-ወከፍ ኣባል ሰልፊ ግብኣት ስለዝኮነ፡ ኩሉ ኣባል ሰልፍ ብሓፊሻ ኩሉ ኣባል ዘባ ሰሜን አመሪካ ካኣ ብፍላይ ነዚ ብኣቦ መንበር ሰልፊ ዝግበር ዘሎ ስርዒት ሰልፊ ዘፍርስ ጥሕሰት ብምንጻግ ንሓድነት ሰልፊ ብምሉእ ዓቕሙ ከከላኸል ቅዋም ሰዲህኤ ዝጠልቦ ግዴታ ኢዩ።

ከምት ኣቦው ዝብልዎ፡ “ክትበልዓ ዝደለካ ኣባጉንባሕ ሲ ዛግራ ትብላ” ስለዝኮነ፡ ፈጻሚ ሽማግሌ ሰዲህኤ፡ ንመሪሕነት ዘባ ሰሜን አመሪካ ብውጹእ ሓሶታት ብምኽሳስ ከፍርሳ መደብ ከምዘሎዎ ምግላጹ'ውን ዝገከር ኢዩ። እቶም ዘቕረቡም ምስምሳት (ናይ ሓሶት ጠቕነታት) እዞም ዝስዕቡ ኢዮም፡-

1. ሽማግሌ ዘባ ሰሜን አመሪካ ብቐጻሊ ንውሳኔታት መሪሕነት ክነጽግ ብምጽንሑን፣ ናይ መሪሕነት ርእይቶታትን መልሰታትን ብግቡእ ንታሕቲ ከይወርድ ብምዕንቓዱን ፤
2. ነቲ ብመሪሕነት ሰልፊ ኣብ'ቲ ዘባ ክጋባእ ተወሲኑ ንዝነበረ ዋዕላ ወይ ኮንፈረንስ ንምድላው ዝተመሓላለፈሉ መምርሒ ዘይምፍጻሙ፤
3. ካብ መሰረታዊ ንዝመጸ ሕቶታት ክምልስ ድልዊ ከይኮነ ዘይምርካቡ፤

ንበይኑ ዝምገት ሲ ዝረትዖ ነይብሉ ከምዝባሃል ኮይኑምበር፡ ዋሓስ-ኣገብእ ኣቢሉ ዘጫብጥ ዳኛ እንተዝነበር ሲ፡ ፈሽ ኣበይ ኣሎ ጭብጥታትካ ንተባህሉ'ም ፍሽለቱ ተጎልቢቡ ንተረፈ ነይሩ። እቲ ጸገም ግን፡ ፈሽ ባዕሉ ከሳሲ፡ ባዕሉ ዳኛ፡ ባዕሉ ፈራዲ ጥራሕ ዘይኮነስ፡ ንባዕሉ ርእሲ ልዕልና-ሕጊ፡ ዝውስኖን፡ ዝብሎን ዝገብሮን ካኣ ሕጊ ከምዝኾነ ገይሩ ኢዩ ዝቐጽሮ። ዝኾነ ኮይኑ፡ ሕጂ እቲ ክስተባህለሉ ዝግባእ ሓቂ፡ ፈሽ ንመሪሕነት ዘባ ሰሜን አመሪካ ብሓሶት ብምጽላም መሰል ሓደ ኣካል ሰልፊ ስለዝጋሃሰ፡ ቅዋማዊ ጥሕሰት ምግባሩ ኢዩ (**ዓንቀጽ 4.3.1 ቅዋም ሰልፊ**)። ብተወሳኪ፡ መሪሕነት ዘባ ሰሜን አመሪካ ክስታት ክትፈልጥን ንክስታታ ክትከላኸልን ዘለዎ ቅዋማዊ መስል (**ዓንቀጽ 4.3.6 ቅዋም ሰልፊ**) ስለዝተነፍጋ፡ ፈሽ ዓብዩ ቅዋምዊ ግህሰታት ፈጸሙ'ውን ኢዩ።